



شعر از حقوقدان با تجربه و سابقه دار کشور محترم اسدالله زمیری



پنځه

د ستر خالق د هستونو بی مثال شاهکار ،

د طبیعت د تکامل د څلي لوړه څوکه،

او د لطیفو عواطفو دا ژور سمندر ،

په خان بنیندنی او په زغم کی لکه غر داسی ستر ،

د شفقت کان او د مینې مقدسه مولا ،

د ژوندانه د کړليچنو آزموده رهنما ،
د تعقل او د کلتور دغه ځلانده غمې،

د تحول او پرمختگ دغه بې ويرې اتل ،

د آزادۍ - برابري دشمعي سوي پتنک ...

*

دا نه «سياه سره»، نه «عيال» ده او نه هم «عاجزه»

«کډه» هم نه ده او يوازي «کورودانه» نه ده .

نه د جاهلو او رندو په ډير معيوب منطق کې :

ناقص العقل ، ناقص الدينه نه ده!

آزاد انسان ده او نور وينځه نه ده!

او دناولو فحاشانو د هوس ناڅکه هم نه ده دا .

*

چې انسانيت يې دبقا او خپل دوام په خاطر ،

په درناوي او د منت بدل کې سر تيتوي ...

هر نارينه چې نارينه وي نو پرې سر ورکوي ...

وفا او زغم ،گذشت او صبر يې له عجزه نه دی ...

هر نابغه د دې له عقلم او وجوده پيدا ،

هغه چې ټول جهان پرې وياړي دې روزلي دي ټول،

پخپله دين ،ايمان،مذهب ده داسپيڅلی موجود ،

دا الهه ده خدای خلق کړې پرستش لپاره :

دا مقدسه موجود:

مور ده ...

دا مو خور ده ،دا آنا او دا ترور ...

دا مو توری ده،دا زمونږ د ستړي ژوند ملگري ،

دا مو د ژوند خوږه میوه ده د لورکې په نامه.

*

جنت د دې په غير کي ،

ثواب د دې وجود کي،

جهان د دي په لاس كي،

لويي د دي په زره كي،

بنكلا د دي وينځه ده،

نيكمرغي دي سره ده،

خوشحالي دا راولي،

*

د دي په بنكلي مخ د غم گرد د ليدلو نه دي.

دغه موجود كه نمائځي نه ، د ځورولو نه دي.

دا چي وي خړه او خفه ورته اسمان ژريري،

ده پردي گوډار باندي د خدای عرش او دربار لرزيوي.

په سپكه سترگه او په تيب نظر كتل بنځي ته...

د انسانيت د ستر مقام د سپكاوي معنی ده؛

د دي درنښت دی د مريم او آمنی درناوی،

د دي درنښت دی د ادم او د حوا درناوی،

څوك چي انسان وي د انسان دخالق قدر كوي

د خپلي مور خپلي ميرمن او دخور قدر كوي

*

افسوس زمونږه په حال افسوس او بيا هم سل افسوسه...

چي د افغان وطن كي :

چي بي سوما ، او سروشه ، اناهيټا لمانځله ،

چي بي ميترا ، سوريا او هم بي انديرا لمانځله ؛

او دعالم د اداري لپاره اهورا مزدا .:

صرف فرشتي ټاكي .

افغاني بنځي نن په ډيرو خنځيرو تړلي...

تن بي زخمي ، ميره بي مر او په اولاد ده پوره ،

كله سنگسار شي ، كله پريك كړي ورته غوږ او پوزه ،

كله له ډيري ناچارۍ نه ځانته اور واچوي .

د څو وحشيانو په نظر كي اوس لا هم وينځه ده

چي نه د ځان اختيار لري اونه دخپل د اولاد .

**

خو گراني خوري، درني موري راته گراني لوركي

چي خان خوك خلاص نه كړي له بنده، بل يي نه خلاصوي

اي د اناهيता ملگري او اي د ملالي خورلنډي ،

د رابعي ملگري اي د ثريا لوره كي ...

د تا ژرا او سلگي ،

زما فرياد اوساندي ...

نه كوم اثر لري او نه هم څه تري لاس ته راځي...

ده

پاڅه راپاڅه!!

د فرخندي په وينو سور پروني...

لكه كاوه د ازادي او سولي،

د سوکالی او تمدن لپاره ...

او د روانی ناروا او د ظلمونو پرضد،

رپاند بیرغ کړه خائته.

او ملا دي
د رخشانې د سنگسار شوی شنه بدن په کسات ،

او د بابک د پاکو لونیو د عفت کسات ته ...

او د ناهید د شهادت او مظلومیت کسات ته ...

په شنه تیکري وتره !

او دغه تور زندان یې مات کړه ورته!

او دغه تور دوران ته نور د رڼا تکی کړېده!

۲۰۱۷/۳/۶

ویسبادن

مریم د عیسی (ع) مور ، آمنه د محمد (ص) مور ، سوما د مقدسو شرابو بوتی ، سروشه د قانون الهه ، اناهیتا د باران او حاصلخیزی الهه ، میترا د روښنایي الهه ، سوریاد لمر الهه ، اندیرا د جنگ الهه ، رابعه بلخي افغانه شاعره او د موجودو قیدونو پر ضد د قیام سمبول ، ملاله د میوند اتله ، اناهیتا دکتور اناهیتا راتب زاد د بنخو د نوي نهضت بنسټ ایښودونکي او د بنخو د حقوقو مبارزه ، ثریا ملکه د اعليحضرت امیر امان الله خان میرمن او د بنخو د نهضت او حقوقو غوښتونکي